

eul_wid: sei-aa

Πάππος ὁ Ἀλχημιστής · Pappus the Alchemist

Pappus the Philosopher Oath

Πάππου φιλοσόφου ὅρκος

Period: Ὀψιμαρχία Late Antique
Dialect: Κοινή τεχνική Technical Koine
Domain: Ἐπιστήμη Science
Format: Πραγματεία Treatise

2.27. (18t) ΠΑΠΠΟΥ ΦΙΛΟΣΟΦΟΥ <ΟΡΚΟΣ> Ὅρκῳ οὖν ὁμνυμί σοι τὸν μέγαν ὅρκον, ὅστις ἂν σὺ ἢ θεὸν φημι τὸν ἓνα, τὸν εἶδει καὶ οὐ τῷ ἀριθμῷ, τὸν ποιήσαντα τὸν οὐρανὸν καὶ τὴν γῆν, τῶν τε στοιχείων τὴν τετρακτὺν καὶ τὰ ἐξ αὐτῶν, ἔτι δὲ καὶ τὰς ἡμετέρας ψυχὰς λογικάς τε καὶ νοεράς, ἀρμόσαντα σώματι, τὸν ἐπὶ ἀρμάτων χερουβικῶν ἐποχούμενον, καὶ ὑπὸ ταγμάτων ἀγγελικῶν ἀνυμνούμενον.

2.28 Ὅτι τινὲς λεκίθιον συνελείωσαν τοῖς ὁμογενέσιν ὕδροις τῇ ἑ τοῦ σώματος κοτύλῃν ὕδατος βάλλοντες καὶ περισφίγγαντες ἔδωκαν ταῖς πυρίαις, καὶ τελειώσαντες ἀνείλαν τὸν ἰόν· καὶ ἐξαιθριάσαντες προσέπλεξαν τῷ κηρίῳ <καὶ> θείῳ· καὶ οὕτως ἐκπυρώσαντες τελειότητι καὶ συμμετέροις πυρίαις, τουτέστιν λειώσεσιν ἢ ὀπτήσεσιν ἀνελόμενοι τὸ ξηρίον ἀπέθεντο ἐν ἀγγείοις ὑελίνοις, κρεμάσαντες ἐν οἴκῳ θερμῷ, καὶ μᾶλλον ἀνατολικά ἔχοντι φῶτα ἢ περ δυτικά, καὶ νότια μᾶλλον ἢ βόρρεια, ὡς ἐντέταλκα κατὰ πλάτος Στέφανον τὸν θεοφιλέστατον, ἐξεθέμεθα καὶ τῇ κατ' ἐπιτομὴν ἡμῶν πραγματεία πρὸς Μοῦσέα τὸν τρισεύμοιρον. Ἐπεὶ περ γοῦν γραφὴν εὖ ἐκτίσαμεν· ἐὰν γὰρ τὸν βορρὰν ἴδῃς ὕγρὸν ὑπερβλέπειν, ὡς φησιν ἐν τῷ περὶ θείου ἀθίκτου ὕδατι λόγῳ, τῷ ἀλμῶδει, καὶ νιτρώδει καὶ στιμμῶδει καὶ χαλκανθῶδει τῆς ἰώσεως τάχιον ἀναλύοντα· ἐνταῦθα τὴν νέκρωσιν ἠνίξατο, καὶ πλήρωσιν τοῦ παντὸς λόγου.